

**വന്യജീവികൾക്കെതിരെ ബാംഗ്ലൂരിലേക്ക് പട നയിച്ച
മന്ത്രി ബിനോയി വിശ്വത്തിന്
വന്യജീവി സംരക്ഷണത്തെക്കുറിച്ച് പറയാൻ എന്തവകാശം?**

ഇതാ വീണ്ടുമൊരു വന്യജീവിവാരം. വയനാട്ടിലെ ജനങ്ങളെ വന്യജീവിസംരക്ഷണത്തിന്റെ പ്രാധാന്യം പഠിപ്പിക്കാൻ മന്ത്രി തന്നെ നേരിട്ടെത്തുകയാണ്.

വന്യജീവിസംരക്ഷണം പ്രധാനം തന്നെ. മനുഷ്യനും മനുഷ്യൻ ഇണക്കി വളർത്തുന്ന ഏതാനും മൃഗങ്ങളും കൃഷി ചെയ്യുന്ന കുറച്ച് സസ്യങ്ങളും ഒഴികെ, ജീവനുള്ള സകലതും വന്യജീവിയുടെ നിർവചനത്തിൽ പെടും. അമീബ മുതൽ ആനയും തിമിംഗലവും വരെ. ഭൂമിയിലുള്ള മൂന്നുകോടിയിലേറെ വന്യജീവികളിലോരോന്നിനും അതിന്റേതായ ആവാസവ്യവസ്ഥയിലേ നിലനിൽക്കാൻ കഴിയും. അപ്പോൾ, വന്യജീവിസംരക്ഷണമെന്നാൽ ആവാസവ്യവസ്ഥകളുടെ സംരക്ഷണമാകുന്നു. അല്ലാതെ ഏതാനും സുന്ദരമൃഗങ്ങളുടെയോ പൈങ്കിളികളുടെയോ സംരക്ഷണമല്ല.

ഭൂമിയിൽ ജീവനുണ്ടെവിച്ചിട്ട് 350 കോടി വർഷമായി. ഈ സുദീർഘമായ കാലയളവിലെ അഭംഗുരമായ പരിണാമത്തിന്റെ ഫലമാണ് ഭൂമുഖത്തെ ജൈവവൈവിധ്യം. ഏറ്റവും ഒടുവിലത്തെ പതിനായിരം വർഷംകൊണ്ട് മനുഷ്യൻ 350 കോടി വർഷത്തെ സൃഷ്ടിയുടെ 90 ശതമാനത്തിലേറെ തുടച്ചുനീക്കിക്കഴിഞ്ഞു. ശേഷിക്കുന്ന അഞ്ചോ പത്തോ ശതമാനം കാടും പുൽമേടുകളും ചതുപ്പുകളും പുഴകളും നൽകുന്ന വിലമതിക്കാനാവാത്ത സേവനങ്ങളെ ആശ്രയിച്ചുവേണം ഇനി ഭൂമിയിലെ ജീവിതം.

കഴിഞ്ഞ നൂററമ്പത് വർഷമായി വ്യാവസായികമനുഷ്യൻ ഉണ്ടാക്കിയ അന്തരീക്ഷമലിനീകരണത്തിൽ ഭൂമിയാകെ വെത്തുരുകുകയാണ്. ഒരിക്കലും വളരില്ലെന്നറിഞ്ഞുകൊണ്ട് നടന്ന പത്ത് മരത്തെകൾക്ക് ആഗോളതാപനത്തെ തടഞ്ഞുനിർത്താനാവില്ല. ദിനംപ്രതി ആയിരക്കണക്കിന് ജന്തു-സസ്യജാതികളാണ് ആഗോളതാപനത്തിന്റെ ഫലമായിത്തന്നെ വംശനാശത്തിന്റെ തമോഗർത്തത്തിലേക്ക് പതിക്കുന്നത്. ഒടുവിൽ, അറുനൂറുകോടിയും കവിഞ്ഞ് കുതിച്ചുയർന്നുകൊണ്ടിരിക്കുന്ന മനുഷ്യജാതിയും അടുത്തുതന്നെ ആഗോളതാപനംമൂലമുള്ള കാലാവസ്ഥതകർച്ചകളുടെ ഇരയായേക്കാം. അപ്പോൾ അങ്ങിങ്ങ് അവശേഷിക്കുന്ന അവസാനത്തെ പച്ചത്തുരുത്തുകൾ ഭൂമിയിലെ ജീവന്റെ ലൈഫ് ബോട്ടുകളായിരിക്കും. അവയിൽ കയറി രക്ഷ

പ്പെടാൻ ഭാഗ്യം സിദ്ധിക്കുന്ന നമ്മുടെ മക്കൾക്കുവേണ്ടിയാണ് ശേഷിക്കുന്ന കാടും കടലും മലയും പുഴയും കാത്തുസൂക്ഷിക്കേണ്ടത്. മരൊന്നിനും വേണ്ടിയല്ല.

പക്ഷേ, ഭൂമിദേവിയുടെ മാറത്തെ ഹരിതകണ്ഠകം പിച്ഛിച്ഛിന്തിരുധിരം മോന്താനുള്ള അടങ്ങാത്ത അത്യാർത്തിയാണ് മനുഷ്യൻ ഇപ്പോഴും പ്രകടിപ്പിക്കുന്നത്. കേരളവും ഇതിൽ നിന്ന് ഭിന്നമല്ല. ഇവിടെയിപ്പോൾ മുങ്ങവേട്ടയ്ക്കും പാമ്പുപിടുത്തത്തിനും ഇറങ്ങിയിരിക്കുന്നത് സ്ഥിരം കുറവാളികളും നായാടികളും മാത്രമല്ല. വിദ്യാർത്ഥികളും യുവാക്കളും അടക്കമുള്ള പുരുഷാരം മുഴുകെയാണ്. ചോദിക്കാനോ, ആരുമില്ല.

മുൻ കെ.പി.നൂറുദ്ദീൻ വനംമന്ത്രിയായിരുന്നപ്പോൾ, ഇതുപോലൊരു വന്യജീവിവാരാഘോഷം സുൽത്താൻ ബത്തേരിയിൽ നടന്നു. വന്യജീവിസങ്കേതങ്ങളിലെ കാടുകൾ വരെ വെട്ടി യുക്കാലിപ്റ്റ്സും അക്ഷേപ്യയും ബ്ലാക്ക് വാറിലും മറ്റും നടന്നതായിരുന്നു അന്ന് വനംവകുപ്പിന്റെ പ്രധാനപണി. നിരോധനം ലംഘിച്ച് ആനകളെ പിടിക്കുന്നത് മുഖ്യവിനോദവും. 'ബോധവൽക്കരണം വേണം, ആർക്ക്?' എന്ന തലക്കെട്ടോടെ അന്ന് ഞങ്ങൾ ഇതുപോലൊരു ലഘുലേഖയിറക്കിയിരുന്നു.

യുക്കാലിപ്റ്റസ് കൃഷിയും ആനപിടിത്തവുമൊക്കെ ഇന്നും തുടരുന്നു. അതിലും വിധാംസകമായ ചില കർമ്മപരിപാടികൾ കൂടി ഇന്ന് വനംവകുപ്പിനുണ്ട്.

വിനോദസഞ്ചാരമാണ് അവയിൽ മുഖ്യം. നാഷണൽ പാർക്കുകൾ അടക്കമുള്ള വിനോദസങ്കേതങ്ങളും റിസർവ് വനങ്ങളും മുഴുവൻ വിനോദസഞ്ചാരികൾക്കായി തുറന്നിട്ടിരിക്കുകയാണ്. പെരിയാർ (തേക്കടി) കടുവാസംരക്ഷണമേഖലയിലേക്ക് പ്രതിവർഷം ആട്ടിത്തെളിച്ചുകൊണ്ടുവരുന്നത് 5-ലേക്കും മനുഷ്യരെയാണ്. വയനാട് വന്യജീവിസങ്കേതത്തിലേക്ക് രണ്ട് ലക്ഷവും. ഇത്തിരിപ്പോന്ന, ദുർബലമായ ഇരവികുളത്ത് ഒരു സാധാരണദിവസം എത്തുന്നത് ആയിരം സന്ദർശകരാണ്. ഇത്രയും സന്ദർശകരെ ഉൾക്കൊള്ളാൻ ഈ ആവാസവ്യവസ്ഥകൾക്ക് കഴിയുമോ എന്നതിനെക്കുറിച്ച് യാതൊരു പഠനവും നടന്നിട്ടില്ല. വന്യജീവിസംരക്ഷണത്തിനായി ഉഴിഞ്ഞുവെച്ചിട്ടുള്ള കാടിനുള്ളിൽ നൂറ് കിലോമീറ്റർ വേഗത്തിലാണ് സദാസമയവും സ്വകാര്യവാഹനങ്ങൾ ഇരമ്പിപ്പായുന്നത്. വന്യജീവിസങ്കേതങ്ങളുടെ ഉള്ളിൽ പോലും വന്യജീവികൾക്ക് സ്വൈര്യമില്ല. പക്ഷിപാതാളത്തിൽ പക്ഷികളില്ലാതായതിന് കാരണം ടൂറിസം മാത്രമാണ്.

നിയന്ത്രണമില്ലാത്ത ടൂറിസമാണ് വർദ്ധിച്ചുകൊണ്ടിരിക്കുന്ന കാട്ടുതീയ്ക്ക് ഒരു പ്രധാന കാരണം. കഴിഞ്ഞ വേനൽക്കാലത്ത് പ്രകൃതിസംരക്ഷണസമിതിയുടെ ഇടപെടലിന്റെ ഫലമായി വിനോദസഞ്ചാരം നിർത്തിവെച്ചപ്പോൾ വയനാട് വന്യജീവി സങ്കേതത്തിലെ കാട്ടുതീ അണയുകയുണ്ടായി. എന്നാൽ, വിനോദസഞ്ചാരം നിയന്ത്രിക്കാൻ അന്ന് വനം വകുപ്പ് കൈക്കൊണ്ട തീരുമാനങ്ങളൊന്നും ഇന്നും നടപ്പാക്കിയിട്ടില്ല.

ലക്കും ലഗാനുമില്ലാത്ത വിനോദസഞ്ചാരമാണ് തേക്കടിയിലും തട്ടേക്കാട്ടും ഉണ്ടായതുപോലെയുള്ള ദാരുണ അപകടങ്ങൾക്ക് കാരണം. ഇന്നത്തെപ്പോക്കിൽ, വയനാട്ടിലും മറ്റ് വന്യജീവിസങ്കേതങ്ങളിലും ഇതിനേക്കാൾ വലിയ ദുരന്തങ്ങളാണ് പതിയിരിക്കുന്നത്. ദിവസവും പുതിയ ടൂറിസം പദ്ധതികൾ ഉദ്ഘാടനം ചെയ്തില്ലെങ്കിൽ ഉറക്കം വരാത്ത മന്ത്രിയും, വിനോദസഞ്ചാരികളെ സുഖിപ്പിക്കുന്നതാണ് തങ്ങളുടെ പ്രധാന കർത്തവ്യമെന്ന് ധരിച്ചുവശായിരിക്കുന്ന ഭൂരിഭാഗം വനപാലകരും (മരിച്ചു ചിന്തിക്കുന്ന ന്യൂനപക്ഷത്തെ ഞങ്ങൾ നമിക്കുന്നു) ഇതിൽ നിന്നൊന്നും പാഠം പഠിക്കുമെന്ന് തോന്നുന്നില്ല.

ഈ ഘോരാന്ധകാരത്തിൽ ഒരു കൈത്തിരിവെട്ടമാണ് ബന്ദിപ്പൂർ നാഷണൽ പാർക്കിനുള്ളിൽ രാത്രികാല ഗതാഗതം നിരോധിച്ചുകൊണ്ടുള്ള കർണ്ണാടക ഹൈക്കോടതി വിധി. നൂൽപ്പുഴയിലും മോയാറിലും വെള്ളം കുടിക്കാനെത്തുന്ന വന്യമൃഗങ്ങളെ രക്ഷിക്കുന്ന വിധി. നിരോധനം വൈകിട്ട് 6 മണി മുതൽ പുലർച്ചെ 6 വരെ നീട്ടണമെന്നും അത് കേരളത്തിലേക്ക് കുടി വ്യാപിപ്പിക്കണമെന്നുമാണ് പരിസ്ഥിതി സംഘടനകൾ ആവശ്യപ്പെടുന്നത്. അതിനിടെ, നിരോധനത്തിനെതിരെ ബാംഗ്ലൂരിലേക്ക് പട നയിച്ചത്, കേരളമന്ത്രിസഭയിൽ വന്യജീവികൾക്കുവേണ്ടി നിലകൊള്ളേണ്ട, വനം-വന്യജീവിവകുപ്പ് മന്ത്രി ബിനോയ് വിശ്വമാണെന്നുള്ളത് എന്തൊരു വിരോധാഭാസം ! “എന്റെ പോഴത്തം, എന്റെ വലിയ പോഴത്തം” എന്ന് ഏറ്റുപറയുകയെങ്കിലും ചെയ്യാതെ കേരളത്തിന്റെ വനം-വന്യജീവി വകുപ്പ് ഭരിക്കാൻ അദ്ദേഹത്തിന് എന്ത് അർഹത.

വയനാട് പ്രകൃതി സംരക്ഷണസമിതി
സുൽത്താൻ ബത്തേരി

സുൽത്താൻ ബത്തേരി
08-10-2009

“ഉഷ്ണമേഖലാമഴക്കാടുകളാണ് ആഗോള ജൈവവൈവിധ്യത്തിന്റെ തലസ്ഥാനം. മൊത്തം കരയുടെ 6% മാത്രം വരുന്ന ഈ മഴക്കാടുകളിലാണ് കരയിലും ശുദ്ധജലത്തിലുമുള്ള ജീവജാതികളിൽ പകുതിയിലേറെ നിലനിൽക്കുന്നത്. ഏറ്റവും കൂടുതൽ ജീവജാതികളെ വംശനാശത്തിലേയ്ക്ക് അയക്കുന്ന ഏറ്റവും വലിയ കശാപ്പുശാലകളും കൂടിയാണവ..... വനനശീകരണവും പരിസ്ഥിതി നാശവും ഇന്നത്തെ തോതിൽ തുടർന്നാൽ, ഭൂമിയിലെ ജീവജാതികളിൽ അഞ്ചിലൊന്ന് 2030 ആകുമ്പോഴേയ്ക്ക് വംശനാശമടഞ്ഞിരിക്കുമെന്നും, ഈ നൂറ്റാണ്ട് അവസാനിക്കുമ്പോഴേയ്ക്കും അവയിൽ പകുതിയും പോയിരിക്കുമെന്നും പറഞ്ഞാൽ തെറ്റുപറ്റാൻ ഇടയില്ല. തന്റെ ഹൃസ്വകാല നിലനിൽപ്പിൽ മാത്രം താൽപര്യമുള്ള ഒരു ആഗോള കൊലയാളി ആയിട്ടാണ് മനുഷ്യൻ ഇതുവരെ ജീവിച്ചിരുന്നത്.”

ഇ. ഒ. വിൽസൺ